

Conversion in Regular Temporary
Establishment:- Shri Purshotam
Shrikisan Bagde(Dead) working
under S.E. & Administrator, CADA
Nagpur.

अधीक्षक अभियंता व प्रशासक, लाभक्षेत्र
विकास प्राधिकरण, नागपूर यांच्या
अधिपत्याखालील कै.पुरुषोत्तम
श्रीकिसन बागडे यांना रुपांतरित
अस्थायी आस्थापनेवर घेण्याबाबत.

महाराष्ट्र शासन,
जलसंपदा विभाग,
शासन निर्णय क्रमांक एसयुटी २००१/(०४/२००१)/आ(कामगार)
मंत्रालय, मुंबई ४०० ०३२,
दिनांक :- ११/०४/२०११

पहावे :- १) अधीक्षक अभियंता व प्रशासक, लाभक्षेत्र विकास प्राधिकरण, नागपूर यांचे पत्र क्रमांक
६०८४/आ-७/लाविप्रा/२००९, दिनांक १२.१०.२००९.

२) शासन निर्णय सार्वजनिक बांधकाम विभाग, क्रमांक रुअआ १५९६/२२८/सेवा-५,
दिनांक २४.४.२००९.

प्रस्तावना :-

अधीक्षक अभियंता व प्रशासक, लाभक्षेत्र विकास प्राधिकरण, नागपूर यांच्या नियंत्रणाखालील कार्यालयात कै. पुरुषोत्तम श्रीकिसन बागडे , यांना दि.१३.४.१९७९ ते दि.२.३.२००० या कालावधीत पाणी वाटपाच्या कामासाठी हंगामी मजूर म्हणून घेण्यात येत असे. त्यांनी नियमित कामावर घेण्यासाठी मा.औद्योगिक न्यायालय, भंडारा येथे दावा क्र.२४/२००० दाखल केला. त्यामध्ये श्री. बागडे यांना दि.०१.१०.१९९२ पासून रुपांतरित अस्थायी आस्थापनेवर घेऊन दि.१५.०३.२००० पासून मॉनेटरी बेनिफीट्स आदेशाच्या दिनांकापासून सहा महिन्यांच्या आत अदा करावे असा निर्णय मा.औद्योगिक न्यायालयाने दिनांक ३.९.२००४ रोजी दिला. सदर निर्णयाविरुद्ध मा.उच्च न्यायालय, खंडपीठ नागपूर येथे रिट पिटीशन क्र.५०५१/२००५ दाखल करण्यांत आले. दरम्यान संबंधित कामगाराचे दि.१८.५.२००५ रोजी निधन झाले. मा.उच्च न्यायालयाने दि.२७.१०.२००५ रोजी रिट याचिका खारीज करून मा.औद्योगिक न्यायालय, भंडारा यांचा निर्णय कायम केला. सदर निर्णयाविरुद्ध मा.उच्च न्यायालयामध्ये एल.पी.ए. क्र.१३७/०६ दाखल करण्यात आले. सदर एल.पी.ए न्यायालयाने दि.०४.०९.२००६ रोजी खारीज करून मा.उच्च न्यायालय, नागपूर खंडपीठ, यांनी दिलेला निर्णय कायम केला. या निर्णयाविरुद्ध मा.सर्वोच्च न्यायालयात एस.एल.पी. सी.सी.क्र.८१८९/२००९ दाखल करण्यात आली. सदर एस.एल.पी. विलंबाच्या कारणामुळे व गुणवत्तेच्या आधारे मा.सर्वोच्च न्यायालयाने दि.१३.७.२००९ रोजी फेटाळली. एस.एल.पी. विलंबाच्या कारणास्तव व गुणवत्तेच्या आधारे फेटाळली असल्याने सदर प्रकरणी Review Petition दाखल करू नये, असे अभिमत प्रकरण हाताळणा-या संबंधित अतिरिक्त सरकारी वकील यांनी दिले.

याबाबत विधी व न्याय विभागाने श्री.बागडे यांच्या प्रकरणी Review Petition दाखल करण्यास वाव नसल्याचे अभिप्राय दिले दिले. त्यामुळे मा.औद्योगिक न्यायालय,भंडारा यांच्या दि.३.९.२००४ च्या न्यायनिर्णयाची अंमलबजावणी करण्याबाबतचा प्रस्ताव सचिव समितीस दिनांक ११.३.२०११ च्या बैठकीत सादर करण्यात आला. त्यास सचिव समितीने दिलेल्या मान्यतेनुसार कै.पुरुषोत्तम श्रीकिसन बागडे , यांना रुपांतरीत अस्थायी आस्थापनेवर घेण्याचा प्रस्ताव शासनाच्या विचाराधीन होता. याबाबत पुढील प्रमाणे निर्णय घेण्यात येत आहे.

शासन निर्णय :-

अधीक्षक अभियंता व प्रशासक,लाभक्षेत्र विकास प्राधिकरण,नागपूर यांच्या नियंत्रणाखालील कार्यालयातील कै.पुरुषोत्तम श्रीकिसन बागडे यांना खालीलप्रमाणे मजूर पदी अस्थायी आस्थापनेवर रुपांतरीत करण्यास शासन मंजूरी देत आहे.

अ.क्र.	कर्मचा-यांचे नांव	आस्थापनेचा प्रकार	प्रथम नियुक्तीचे पद व दिनांक	रु.अ.आ.वर आणवयाचा दिनांक	रु.अ.आ.वर घ्यावयाचे पद	वेतनश्रेणी
१	कै.पुरुषोत्तम श्रीकिसन बागडे	रोजंदारी	मजूर १३.७.१९७९	०१.१०.१९९२	मजूर	रु.७५०-९४०(जुनी) २५००-३२००(५ वा वेतन आयोग)

२. कै.पुरुषोत्तम श्रीकिसन बागडे हे रुपांतरीत अस्थायी आस्थापनेवर आल्यामुळे पुढील सवलतीस पात्र राहतील :-

अ) अस्थायी आस्थापनेवर रुपांतरीत केलेल्या पदांकरिता सेवाप्रवेश नियमानुसार वा अन्य प्रकारे विहित करण्यात आलेली किमान/कमाल वयोमर्यादेची व चतुर्थश्रेणी कर्मचा-यांच्या बाबतीत शैक्षणिक अर्हतेची अट शिथिल करण्यात येत आहे.

ब) नेमणूक सेवायोजन कार्यालयाच्या शिफारशी व्यतीरिक्त अन्य मार्गाने झालेली असल्यास, सेवायोजन कार्यालयामार्फत भरती करण्याची अट देखिल शिथिल करण्यात येत आहे.

क) स्वास्थ्य प्रमाणपत्र सादर करण्याच्या अटीतून त्यांना सूट देण्यांत येत आहे.

३. अधीक्षक अभियंता व प्रशासक,लाभक्षेत्र विकास प्राधिकरण,नागपूर यांनी या आदेशातील सर्व बाबी विचारात घेऊन कोणत्याही त्रुटी राहणार नाहीत,याची दक्षता घ्यावी आणि योग्य ते सविस्तर आदेश या शासन निर्णयाच्या दिनांकापासून एक महिन्याच्या आत निर्गमित करावेत. तपशिलामध्ये संबंधित कर्मचा-यांचे नांव, पदनाम,त्यांचा प्रथम नियुक्तीचा दिनांक व त्यांचा रुपांतरीत अस्थायी आस्थापनेचा दिनांक यामध्ये कोणतीही चूक वा त्रुटी आढळून आल्यास क्षेत्रिय अधिका-यांनी अशी बाब शासनाच्या निदर्शनास तात्काळ आणावी. क्षेत्रिय अधिका-यांनी सदर आदेशात स्वतःच्या अधिकारात

कोणतेही फेरबदल करू नयेत. शासनाने निर्गमित केलेल्या आदेशांच्या बाबतीत संबंधित कर्मचा-यांच्या कायदेशीर वारसाची (नांव,पदनाम,त्याच्या प्रथम नियुक्तीचा दिनांक तसेच रुपांतरीत अस्थायी आस्थापनेवर आणण्याच्या दिनांकात दुरुस्ती इ. बाबतीत) कोणतीही तक्रार नसल्यास त्यांच्याकडून तशा आशयाचे प्रपत्र "ब" मधील दिलेल्या नमुन्यात हमीपत्र(Undertaking) घेवून ते त्या कर्मचा-यांच्या सेवापटात/सेवापुस्तकात चिकटवून ठेवावे आणि ही सर्व कार्यवाही पूर्ण केल्याचा अनुपालन अहवाल या आदेशाच्या दिनांकापासून तीन महिन्यांच्या आत शासनाकडे पाठविला जाईल,याबाबत संबंधित अधीक्षक अभियंत्यांनी सतर्क रहावे. या आदेशामध्ये काही तफावत/त्रुटी असल्याची संबंधित कर्मचा-यांच्या वारसदारांची तक्रार असल्यास अशी तक्रार त्यांच्याकडून लेखी स्वरूपात घ्यावी आणि आपल्या कार्यालयाच्या अभिप्रायासहित दुरुस्तीचा प्रस्ताव या आदेशाच्या दिनांकापासून तीन महिन्यांच्या आत शासनाकडे पाठविला जाईल याची दक्षता घ्यावी. दुरुस्ती प्रस्ताव पाठवितांना संबंधित कर्मचा-यांच्या नेमणूकांच्या आदेशांच्या प्रती,नाममात्र हजेरी पटाच्या प्रती,आणि सेवापट पाठविण्याची खबरदारी घ्यावी.

४. मा.औद्योगिक न्यायालय, भंडारा यांच्या दावा क्र.२४/२००० संदर्भातील दि.३.९.२००४ च्या निर्णयानुसार सदर प्रकरणी दिनांक १५.३.२००० पासून दिनांक १८.०५.२००५ पर्यंतच्या वेतन फरकाची थकबाकी अनुज्ञेय होईल. तथापि, कै. बागडे यांच्या वारसानी वेतन फरकाच्या अनुज्ञेय थकबाकीच्या रक्कमेपैकी ३० टक्के थकबाकी स्वेच्छेने सोडण्यास तयार असल्याचे प्रतिज्ञापत्र दिले असल्याने सदर रक्कम कपात करून उर्वरित थकबाकीची रक्कम त्याच्या वारसास रोखीने व धनादेशाव्दारे (cheque) एक रक्कमी अदा करावी. तथापि, त्यांच्या वेतनाची परिगणना त्यांना रुपांतरित अस्थायी आस्थापनेवर घेतल्याच्या दिनांकापासून करण्यात यावी.

५. या प्रस्तावावरील खर्च सन २०११-२०१२ या आर्थिक वर्षात संबंधित लेखाशिर्षाखालील मंजूर अनुदानातून भागविण्यात यावा.

६. हे आदेश, शासन परिपत्रक, सामान्य प्रशासन विभाग, क्र.एसआरव्ही-१०९७/प्र.क्र.२२/९७/१२, दि.१८.११.१९९७ अन्वये न्यायालयीन निर्णयासंदर्भात करावयाच्या कार्यवाहीबाबत निर्णय घेण्यासाठी गठीत केलेल्या सचिव समितीने दि.११.३.२०११ रोजी दिलेल्या मान्यतेनुसार व शासन निर्णय, सार्वजनिक बांधकाम विभाग, क्रमांक रुअआ १५९६ / २२८ / सेवा-५, दिनांक २४ एप्रिल २००१ अन्वये मंत्रालयीन प्रशासकीय विभागांना प्रदान केलेल्या अधिकारांचा वापर करून काढण्यात येत आहेत.

७. हा शासन निर्णय www.maharashtra.gov.in ह्या संकेत स्थळावर

२०११०४१११५३०१६००१ ह्या संकेत क्रमांकावर प्रसिध्द करण्यात आला आहे.

महाराष्ट्राचे राज्यपाल यांच्या आदेशानुसार व नावाने.

सहपत्र :- प्रपत्र- ब



(अ.अ.कोदे)

उपसचिव, महाराष्ट्र शासन.

प्रत :-

महालेखापाल,लेखा व अनुज्ञेयता,महाराष्ट्र -१, मुंबई/महाराष्ट्र-२,नागपूर

महालेखापाल,लेखा परिक्षा ,महाराष्ट्र -१, मुंबई/महाराष्ट्र-२,नागपूर

वित्त विभाग(व्यय १२), मंत्रालय,मुंबई

अधीक्षक अभियंता व प्रशासक,लाभक्षेत्र विकास प्राधिकरण,नागपूर

कार्यकारी अभियंता, गोंदिया पाटबंधारे विभाग,गोंदिया

आस्थापना(कामगार)संग्रहार्थ.